



उत्तराखण्ड पर्यटन विकास परिषद  
निकट- ओ०एन०जी०सी० हेलीपैड  
गढीकैन्ट, देहरादून- 248001  
दूरभाष 2559898-0135 -फैक्स2559988 -

## प्रेस विज्ञप्ति

उत्तराखण्ड पर्यटन विकास परिषद् की 19वीं बोर्ड बैठक बोर्ड के पदेन अध्यक्ष पर्यटन मंत्री सतपाल महाराज की अध्यक्षता में गढीकैन्ट स्थित मुख्यालय सभागार में सम्पन्न हुई। बैठक में कार्मिक, ट्रेवल ट्रेड, प्रचार-प्रसार एवं योजना से सम्बन्धित विभिन्न निर्णय लिये गये। इसके अतिरिक्त कुमाँऊ मण्डल विकास निगम तथा गढ़वाल मण्डल विकास निगम की मार्केटिंग एवं ऑपरेशन्स के एकीकरण के सम्बन्ध में दिशा-निर्देश जारी किये गये। बैठक में राज्य में होमस्टे की संख्या में त्वरित वृद्धि लाये जाने के निर्देश दिये गये। **त्रिस्तरीय पंचायत चुनाव की आदर्श आचार संहिता के मद्देनजर निर्वाचन आयोग की पूर्वानुमति से आयोजित की गयी।**

बैठक के उपरान्त उत्तराखण्ड पर्यटन विकास परिषद् के मुख्य कार्यकारी अधिकारी दिलीप जावलकर ने बताया कि बैठक में देहरादून मसूरी रोप-वे निविदा, हरिद्वार स्थित आनन्दवन समाधि में पार्किंग निर्माण पर तथा आई०डी०पी०एल० में अन्तर्राष्ट्रीय कनवेंक्शन सेन्टर तथा वैलनेस सिटी विकसित किये जाने हेतु तकनीकी सलाहकारों के चयन पर अनुमोदन प्रदान किया गया। इसके अतिरिक्त जानकीचट्टी से यमुनोत्री तक रोपवे परियोजना को नये संरेखण के आधार पर पी०पी०पी० मोड में निजी निवेशक के माध्यम से विकसित किये जाने पर भी अनुमोदन प्रदान किया गया।

बैठक में शासन से स्वीकृत वित्तीय वर्ष 2019-20 से जारी रू० 35.00 करोड़ के बजट के सापेक्ष मद वार धनराशि का निर्धारण किया गया। इसके अतिरिक्त परिषद् के विभिन्न अनुभागों द्वारा पर्यटन कोष में जमा धनराशि रू० 3.84 करोड़ का विवरण प्रस्तुत किया गया। बैठक में पर्यटन नीति, रिवर राफिटिंग, क्याकिंग एवं एरोस्पोर्ट नियमावलियों पर चर्चा की गयी।

बैठक में पर्यटन विभाग की भूमि पर अवैध कबजे राकने के दृष्टिगत पर्यटन भूमि की सुरक्षा हेतु तार-बाड़/दीवार बनाने, कार्यालय में सुरक्षा गार्ड नियुक्त किये जाने, खराब विद्युत लाईटों के स्थान पर सोलर लाईटें लगवाने पर अनुमोदन प्रदान किया गया। इसके अतिरिक्त बैठक में पर्यटन के प्रचार-प्रसार महत्व के प्रस्तावों पर अनुमोदन प्रदान किया गया।

बैठक में प्रमुख सचिव वन, आनन्द वर्धन, अपर सचिव पर्यटन/अपर मुख्य कार्यकारी अधिकारी सोनिका गढ़वाल मण्डल विकास निगम की प्रबन्ध निदेशक ईवा श्रीवास्तव, कुमांऊ मण्डल विकास निगम के प्रबन्ध निदेशक रोहित मीणा के अतिरिक्त शासन के अन्य महत्वपूर्ण अधिकारी उपस्थित रहे।

(कमल किशोर जोशी)  
जन-सम्पर्क अधिकारी,  
पर्यटन मुख्यालय।